

Motivi u argumenti prinċipali

Applikanti għat-trade mark Komunitarja: Wattline GmbH

Trade mark Komunitarja kkonċernata: it-trade mark verbali "WATTLINE" għal servizzi fil-klassijiet 35, 36 u 42 — Applikazzjoni għal trade mark Komunitarja Nru 8 908 345

Proprietarju tat-trade mark jew tas-sinjali invokat insostenn tal-oppożizzjoni: ir-rikorrenti

Trade mark jew sinjal invokat: it-trade mark verbali u figurattiva Germaniża u t-trade mark verbali u figurattiva Komunitarja "Watt" għal servizzi fil-klassijiet 35, 39 u 42

Deċiżjoni tad-Diviżjoni tal-Oppożizzjoni: oppożizzjoni parzjalment milqugha

Deċiżjoni tal-Bord tal-Appell: deċiżjoni kkontestata annullata u oppożizzjoni miċhuda

Motivi invokati: ksur tal-Artikolu 8(1)(b) u (4) tar-Regolament (KE) Nru 207/2009 u ksur tar-Regola 20(7)(c) u tar-Regola 50 tar-Regolament tal-Kummissjoni (KE) Nru 2868/95.

Rikors ipprezentat fil-21 ta' Jannar 2014 — Pfizer vs Il-Kummissjoni u EMA

(Kawża T-48/14)

(2014/C 78/30)

Lingwa tal-kawża: l-Ingliż

Partijiet

Rikorrenti: Pfizer Ltd (Sandwich, ir-Renju Unit) (rappreżentanti: K. Bacon u M. Schaefer, Barristers, I. Dodds-Smith, C. Stothers u J. Mulryne, Solicitors)

Konvenuti: Il-Kummissjoni Ewropea u l-Aġenzija Ewropea għall-Mediċini

Talbiet tar-rikorrenti

— tannulla d-deċiżjonijiet tal-Kummissjoni u tal-EMA, li tinsab fl-ittri tal-11 u tal-15 ta' Novembru 2013, li ma tinharigx id-dikjarazzjoni ta' konformità; u

— tikkundanna lill-Kummissjoni u lill-EMA għall-ispejjeż.

Motivi u argumenti prinċipali

Insostenn tar-rikors tagħha, ir-rikorrenti tinwoka motiv wiehed, ibbażat fuq il-fatt li billi d-dikjarazzjoni ta' konformità, dwar l-awtorizzazzjoni ta' tqeghid fis-suq li r-rikorrenti għandha għall-prodott mediċinali Vfend, ma tistax tinhareg qabel issir evalwazzjoni tal-istudji previsti mill-pjan ta' investigazzjoni pedjatriku ("PIP") għall-finijiet ta' dak li jikkonċerna l-indikazzjoni profilattika għda, l-EMA interpretat b'mod żbaljat l-Artikolu 28(3) tar-Regolament Pedjatriku ⁽¹⁾.

⁽¹⁾ Regolament (KE) Nru 1901/2006 tal-Parlament Ewropew u tal-Kunsill tat-12 ta' Diċembru 2006 dwar prodotti mediċinali għall-użu pedjatriku u li jemenda r-Regolament (KEE) Nru 1768/92, id-Direttiva 2001/20/KE, id-Direttiva 2001/83/KE u r-Regolament (KE) Nru 726/2004 (ĠU L 378, p. 1).

Rikors ipprezentat fl-20 ta' Jannar 2014 — Demp vs UASI (TURBO DRILL)

(Kawża T-50/14)

(2014/C 78/31)

Lingwa tal-kawża: il-Ġermaniż

Partijiet

Rikorrenti: Demp BV (Vianen, il-Pajjiżi l-Baxxi) (rappreżentant: C. Gehweiler, avukat)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Talbiet tar-rikorrenti

— tannulla d-deċiżjoni tar-Raba' Bord tal-Appell tat-22 ta' Novembru 2013 fil-Każ R 1254/2013-4 fir-rigward ta' prodotti fil-klassi 6 (materjal tal-metall għall-bini, ironmongery, oġġetti żgħar tal-metall, muntaturi, materjal tal-immuntar, viti, partijiet u aċċessorji għall-prodotti kollha ċċitati iktar 'il fuq, il-prodotti kollha tal-metall ċċitati iktar 'il fuq) fil-klassi 19 (materjal tal-bini, muntaturi, materjal tal-immuntar, viti, partijiet u aċċessorji għall-prodotti kollha ċċitati iktar 'il fuq, il-prodotti kollha ċċitati iktar 'il fuq mhux tal-metall) u prodotti fil-klassi 20 (muntaturi, materjal tal-immuntar, viti);

— tikkundanna lill-konvenut għall-ispejjeż.

Motivi u argumenti prinċipali

Trade mark Komunitarja kkonċernata: it-trade mark verbali “TURBO DRILL” għal prodotti fil-klassijiet 6, 7, 8, 19 u 20 – Applikazzjoni għal trade mark Komunitarja Nru 11 695 145

Deciżjoni tal-eżaminatur: applikazzjoni miċhuda

Deciżjoni tal-Bord tal-Appell: appell miċhud

Motivi invokati: ksur tal-Artikolu 7(1)(b) u (c) tar-Regolament (KE) Nru 207/2009.

Rikors ippreżentat fil-21 ta' Jannar 2014 — Genossenschaftskellerei Rosswag-Mühlhausen vs UASI (Lembergerland)

(Kawża T-55/14)

(2014/C 78/32)

Lingwa tal-kawża: il-Ġermaniż

Partijiet

Rikorrenti: Genossenschaftskellerei Rosswag-Mühlhausen eG (Vaihingen an der Enz, il-Ġermanja) (rappreżentant: H. Steffan, avukat)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Talbiet

— tannulla d-deciżjoni tal-Bord tal-Appell, tal-14 ta' Novembru 2013, R 566/2013-1, rigward l-applikazzjoni għar-reġistrazzjoni tat-trade mark Komunitarja Nru 11 134 947;

— rigward id-deciżjoni tal-Bord tal-Appell, tal-14 ta' Novembru 2013, R 566/2013-1, tobbliga lill-konvenut jirreġistra t-trade mark li għaliha saret l-applikazzjoni;

— tikkundanna lill-konvenut għall-ispejjeż.

Motivi u argumenti prinċipali

Trade mark Komunitarja kkonċernata: it-trade mark verbali “Lembergerland” għal prodotti fil-klassi 33 — Applikazzjoni għal trade mark Komunitarja Nru 11 134 947

Deciżjoni tal-eżaminatur: applikazzjoni miċhuda

Deciżjoni tal-Bord tal-Appell: appell miċhud

Motivi invokati: ksur tal-Artikolu 7(1)(j) tar-Regolament (KE) Nru 207/2009.

Rikors ippreżentat fid-29 ta' Jannar 2014 — Iran Insurance vs Il-Kunsill

(Kawża T-63/14)

(2014/C 78/33)

Lingwa tal-kawża: l-Ingliż

Partijiet

Rikorrenti: Iran Insurance Company (Teheran, l-Iran) (rappreżentant: D. Luff, avukat)

Konvenut: Il-Kunsill tal-Unjoni Ewropea

Talbiet tar-rikorrenti

— tannulla l-paragrafu 2 tal-Anness għad-Deciżjoni tal-Kunsill 2013/661/PESK, tal-15 ta' Novembru 2013, li temenda d-Deciżjoni 2010/413/PESK dwar miżuri restrittivi kontra l-Iran (ĠU L 306, p. 18);

— tannulla l-paragrafu 2 tal-Anness għar-Regolament ta' Implementazzjoni tal-Kunsill (UE) Nru 1154/2013, tal-15 ta' Novembru 2013, li jimplementa r-Regolament (UE) Nru 267/2012 dwar miżuri restrittivi kontra l-Iran (ĠU L 306, p. 3);

— tiddikjara li l-Artikolu 20(1)(c) tad-Deciżjoni tal-Kunsill 2010/413/PESK ⁽¹⁾, kif emendata bl-Artikolu 1(7) tad-Deciżjoni tal-Kunsill 2012/35/PESK ⁽²⁾, tat-23 ta' Jannar 2012, u l-Artikoli 23(2)(d) u 46(2) tar-Regolament Nru 267/2012 ⁽³⁾, tat-23 ta' Marzu 2012, inapplikabbli għar-rikorrenti;